

**ప్రపంచములో అన్యారాధనను అడ్డుశక్యము చేయుటకే ఆహూజత్ సల్లల్లాహు అలైహి వసల్లం బానిసత్వములో హజ్రత్ మసీహ్ మౌవూద్ అలైహిస్సలాతు వస్సలాం అవతరించెయ్యండిరి. కనుక వారి నిజమైన ఉత్తరాధికారిత్వము ఎటువంటి అన్యారాధనను ప్రోత్సహించు లేదా పెంచుటకు ఆస్కారమిచ్చుట ఎట్టి పరిస్థితిలో సంభవము కాదు అన్యారాధనను అంతమొందించి, దైవ ఏకత్వమును స్థాపించుటయే ఖిలాఫత్ ప్రాథమిక కర్తవ్యము**

హజ్రత్ అమీరుల్ ముమిన్లీన్ ఖలీఫతుల్ మసీహీల్ ఖామిస్ అయ్యుద్దహుల్లాహు తాలా జనసైహీల్ అజీజ్ 02.11.2018

తేదీ - మస్జిద్ బైతుల్ రిహ్మాన్, మెరిల్యాండ్ (అమెరికా)లో ప్రసంగించిన ఖుత్బా జమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఅలా బినసైహీల్ అజీజ్ ఇట్లనిరి. తాను హజ్రత్ మసీహ్ మౌవూద్ అలైహిస్సలాతు వస్సలాంను నమ్ముతాను, వారి ప్రకటనను నమ్ముతాను అని మాత్రమే ప్రకటించుట ఒక అహ్మదీ స్త్రీని కాని పురుషున్ని కాని నిజమైన అహ్మదీగా మార్చదు. స్వచ్ఛమైన అహ్మదీ అగుటకు హజ్రత్ మసీహ్ మౌవూద్ అలైహిస్సలాం కొన్ని నియమములను విధించిరి. పలు బాధ్యతలను మోపిరి. కొన్ని కర్తవ్యములను సూచించిరి. వాటిని పాటించి, వాటిని నిర్వహించినప్పుడు మాత్రమే యుద్దార్థముగా మీరు నా జమాఅత్లో పరిగణించబడుతారు. ఒక అహ్మదీ అగుటకు హజ్రత్ మసీహ్ మౌవూద్ అలైహిస్సలాతు వస్సలాం ఒక అహ్మదీతో ఆశించిన విషయములన్నిటిని తమ సర్వ శక్తి యుక్తులను ఉపయోగించి ఆచరించుట తప్పనిసరి. బైఅత్ అనగా అల్లాహ్ తఅలాకు తన ప్రాణము అప్పగించట అని వారనిరి. ఇదేదో సామాన్యమైన పనికాదు. ఒక వస్తువును మనము మరొకరికి విక్రయించినప్పుడు దానిపై మనకెలాంటి హక్కుండదు. ఇటువంటి స్థితిని మనము మనలో కల్పించుకోవలెను. తమ ప్రాణముల గురించి మనము ఇటువంటి భావన కలిగి వుండవలెను. ఇంకా వారిట్లనిరి బైఅత్ చేసిన వ్యక్తి మొదట వినవ్రుత, నిరాడంబరతను అలవర్చుకోవలెను. గర్వము, అహంకారమును వీడవలెను. గర్వము, అహంకారమును వీడవలెనను పదములు హజ్రత్ మసీహ్ మౌవూద్ అలైహిస్సలాం గారివి. హుజూరె అన్వర్ ఇట్లనిరి. కొందరిలో గర్వము, అహంకారము ఎంతవరకుండుననగా ఒక హెూదాదారుడు మరొక హెూదాదారునితో గల అసంతృప్తి వలన ఒక చోట నేనున్నను అతడు నమాజుల కొరకు మస్జిద్ నకు రాలేదు. ఎందుకనగా ఆ హెూదాదారునితో అతని సంబంధములు మంచిగా లేకుండెను. గర్వము, అహంకారము ఎంత వరకు పెరిగిపోయినదనగా ఖిలాఫత్ బైఅత్ ప్రకటన చేస్తారు కాని దానిని పాటించరు.

తాను హెూదాదారుడై ఒక హెూదాదారుని కొరకు కాక వర్తమాన ఖలీఫా వున్నందున వారి నాయకత్వములో మస్జిద్ నకు వచ్చి నమాజులు సలుపవలెను. ఇటువంటి స్థితి వున్నచో అహ్మదీ కావడంలో ప్రయోజనమేమి లేదు. మనసును చంపుకోవలెను, గర్వము, అహంకారమును వీడవలెను. హజ్రత్ మసీహ్ మౌవూద్ అలైహిస్సలాం ఇట్లనిరి. బైఅత్ చేయు సందర్భమున చేసిన వాగ్దానమునకు ఆచరణ విరుద్ధంగా వున్నచో మీ మాటలలో ఎంత వ్యత్యాసమున్నదో, ఎంత పెద్ద తేడా వున్నదో గమనించండి. మీరు అల్లాహ్ తఅలాతో భిన్నముగా వ్యవహరించినప్పుడు అల్లాహ్ తఅలా కూడ మీతో భిన్నముగా వ్యవహరించును. వారింకా ఇట్లనిరి. మీరు తమ విశ్వాసము, కర్మలను పరిశీలించుకోండి. మీ హృదయము అల్లాహ్ తఅలా ఆస్థానముగా మారే విధంగా, అతని రక్షణ నీడలో చేరుటకు మీరు మార్పు, పరిశుభ్రత కలిగించుకున్నారా! వారింకా ఇట్లనిరి. అనుచరులు తమలో మార్పు కలిగించుకున్న విధంగా మీరు స్వచ్ఛముగా మారాలని నేను పదే పదే ఉపదేశము చేయుచున్నాను. వారు సంవత్సరములదే కాక తరాల శత్రుత్వములను అల్లాహ్ తఅలా కొరకు ప్రేమానురాగము, ఆప్యాయత, సోదరభావములో మార్చుకొనిరి. అన్యారాధనను వీడినప్పుడు రహస్య అన్యారాధన నుండి కూడ దూరముండుటకు ప్రయత్నించిరి. రహస్య అన్యారాధనను వివరించుచు హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి. అన్యారాధన అనగా రాళ్ళ రప్పలను మొదలగు వాటిని పూజించడమే కాదు. వస్తువులను మాత్రమే నమ్ముకొనుట కూడ అన్యారాధన అగును. ఆహజ్రత్ సల్లల్లాహు అలైహి వసల్లం ఇట్లనిరి. చూపించుటకు కర్మలను ఆచరించుట, రహస్య కోరికలలో నిమగ్నమగుట కూడ అన్యారాధనే అగును. ఒక వ్యక్తి ధర్మాదేశమును విస్మరించి ప్రాపంచిక కోరికలను పూర్తి చేసుకుంటున్నచో

అతడు అన్యారాధనకు పాల్పడినట్లగును. హజ్రత్ మసీహ్ మౌవూద్ అలైహిస్సలాం ఇట్లనిరి. మనసులో వేలాది విగ్రహములు పెట్టుకొని నోటితో కేవలం లాఇలాహ ఇల్లాహ్ అనుట మాత్రమే దైవ ఏకత్వము కాదు. తన పని, ఉపాయము, కుట్ర, ఆలోచనకు దేవుని వలె గౌరవమిచ్చినచో లేదా దేవున్ని నమ్మే విధంగా ఒక మానవున్ని నమ్ముకున్నచో లేదా దేవునికి ఇవ్వవలసిన గౌరవము తన వ్యక్తిత్వానికి ఇచ్చినచో అనగా ఈ పరిస్థితులన్నిటిలో అల్లాహ్ తఆలా దృష్టిలో అతడు విగ్రహారాధకుడగును. కొందరు అన్యారాధన స్థాయిలో వర్తమాన ఖలీఫాకు అతి ఉన్నతమైన స్థానమిచ్చుచున్నారని ఒకరు నాకు చెప్పినారు. ప్రపంచములో అన్యారాధనను అదృశ్యము చేయుటకే ఆచూజ్రత్ సల్లల్లాహు అలైహి వసల్లం బానిసత్వములో హజ్రత్ మసీహ్ మౌవూద్ అలైహిస్సలాతు వస్సలాం అవతరించాయుండిరి. కనుక వారి నిజమైన ఉత్తరాధికారిత్వము ఎటువంటి అన్యారాధనను ప్రోత్సహించు లేదా పెంచుటకు ఆస్కారమిచ్చుట ఎట్టి పరిస్థితిలో సంభవము కాదు. అన్యారాధనను అంతమొందించి, దైవ ఏకత్వమును స్థాపించుచు హజ్రత్ మసీహ్ మౌవూద్ అలైహిస్సలాతు వస్సలాం ఏ లక్ష్యముతో వచ్చిరో దానిని పూర్తి చేయుటయే ఖిలాఫత్ ప్రాథమిక కర్తవ్యము. ఖిలాఫత్ గౌరవమును నిలుపుట కూడ వర్తమాన ఖలీఫా కార్యములో ఒక భాగము, అతని బాధ్యతే. అతడు దానిని నిర్వర్తించును. ఎందుకనగా అల్లాహ్ తఆలా వాగ్దానము మేరకు, ఆచూజ్రత్ సల్లల్లాహు అలైహి వసల్లం భవిష్యవాణి ప్రకారము ఖిలాఫత్ ద్వారా దైవ ఏకత్వ సందేశము ప్రపంచము వ్యాపించి, ప్రపంచములో అన్యారాధన అంతము కావలసి యున్నది. శిక్షణ లేమి కారణంగా అపరిపక్వత గల వ్యక్తులలో ఇటువంటి ఆలోచనలు కలుగును. కావున వారు తమ ఆలోచనలను మార్చుకోవలెను.

దైవఏకత్వ స్థాపనకు కృషి, తమను విశ్వసించేవారిని అన్యారాధన నుండి దూరముంచు ముఖ్యమైన పనుల తర్వాత హజ్రత్ మసీహ్ మౌవూద్ అలైహిస్సలాం అబద్ధము, చెడు అలవాట్ల నుండి దూరముండాలని మనకు సూచించుచు మన బైఅత్ తీసుకొనిరి. అల్లాహ్ తఆలా ఖుర్ఆన్ లో ఇట్లనెను. **لَا إِلَهَ إِلَّا اللَّهُ الْمَنَّانُ الَّذِي يَأْتِي بِالْحَيَاةِ وَالْمَوْتِ وَهُوَ يُحْيِي وَيُمِيتُ ۗ لَهُ الْوَجْدُ الْعَلِيمُ** (అల్ హజ్: 31) అనగా కనుక అపవిత్ర మైన విగ్రహములతో దూరముండుము. అబద్ధములాడకుము. హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి. పవిత్ర ఖుర్ఆన్ అబద్ధమును కూడ ఒక మలినము, అపవిత్రమని నిర్ణయించెను. ఇక్కడ అసత్యమును విగ్రహమునకు బదులుగా ప్రస్తావించెను. వాస్తవానికి అసత్యము కూడ ఒక రకమైన విగ్రహమే. లేనిచో సత్యమును వీడి మరొక వైపు ఎందుకు వెళ్లుతారు.

అసత్యము కూడ ఒక విగ్రహమే. దానిని నమ్మే వాడు అల్లాహ్ తఆలాను నమ్మలేడు. కావున అసత్యమాడినచో దేవుని నుండి దూరమైతారు. హుజూరె అన్వర్ ఇట్లనిరి. దైవ ఏకత్వమును ప్రకటించినచో, అల్లాహ్ తఆలా ఆరాధనను ప్రకటించినచో, స్వచ్ఛమైన ముస్లిం అగు ప్రకటన చేసినచో అసత్యమును పూర్తిగా మనము వీడవలెను. అసత్యున్ని కూడ బహిష్కరించవలెను. కొందరు చిన్న చిన్న విషయములో కూడ అసత్యమాడుతారు. ఇదొక విశ్వాసికి తగదు. చిన్న చిన్న విషయములను తప్పుగా చెప్పడం అబద్ధము కాదని భావించరాదు. ఆచూజ్రత్ సల్లల్లాహు అలైహి వసల్లం ఇట్లనిరి. ఒక బాలునితో ఇటు రా నేను నీకు ఏమైనా ఇచ్చెదను అని ఒకరు చెప్పి అతను వచ్చిన తర్వాత ఏమియును ఇవ్వకపోయినచో అది అబద్ధమగును. అనగా హాస్యములో కూడ అబద్ధమాడకూడదు. మరల వారిట్లనిరి. అసత్యము పాపము, దుష్టత్వము, నేరమును ప్రోత్సహించును. దుష్టత్వము, నేరము నరకమునకు దారి తీయును.

మరొక దుష్టత్వము నుండి దూరముండాలని హజ్రత్ మసీహ్ మౌవూద్ అలైహిస్సలాతు వస్సలాం ప్రత్యేకంగా సూచించారు. అది బైఅత్ నిబంధనలలో కూడ గలదు. అనగా వ్యభిచారము. వారిట్లనిరి. అల్లాహ్ తఆలా పవిత్ర ఖుర్ఆన్ లో **وَالَّذِينَ يَبِيعُونَ دِينَهُمْ بِسَخِيفَةٍ ۚ وَالَّذِينَ لَا يَحْمِلُونَ إِثْمَ الَّذِينَ يُبِيعُونَ ۚ وَلَوْ كَانُوا عَاوِلًا لَهُمْ ۚ وَلَوْ كَانُوا عَاوِلًا لَهُمْ ۚ وَلَوْ كَانُوا عَاوِلًا لَهُمْ ۚ** (బనీ ఇస్రాయిల్: 33) అనెను. అనగా వ్యభిచారము దరి చేరకుము. అనగా వ్యభిచార ఆలోచనలు కలిగే వేడుకల నుండి దూరముండుము. ఈ పాపమును ప్రోత్సహించు మార్గములను అవలంబించకుము. హుజూరె అన్వర్ ఇట్లనిరి. నేడు టి.వి. యున్నది. ఇంటర్నెట్ యున్నది. బహిరంగంగా వ్యభిచారమును ప్రోత్సహించు చిత్రములు వాటిలో చూపిస్తారు. ఇటువంటి విషయముల నుండి దూరముండుట ఒక అహ్మదీకి తప్పనిసరి. భర్త కూర్చొని సినిమాలు చూచుచున్నాడని లేదా ఇంటర్నెట్ లో సమయము వృథా చేయుచున్నాడని తద్వారా తప్పుడు ఆలోచనలు కలుగుచున్నాయని గృహములలో కలహాలు ఏర్పడుచున్నవి, అనేక కుటుంబాలు విచ్ఛిన్నమగుచున్నవి లేదా విచ్ఛిన్నమైనవి. చాలా మంది యువకులు దీని వలన నాశనమగుచున్నారు. దుష్ట సహవాసమునకు అలవాటు పడుచున్నారు. ఎందుకనగా నగ్గు, అశ్లీల సినిమాలు చూసే అలవాటు పడెను. ఈ విషయముల నుండి ఒక అహ్మది తప్పక దూరముండవలెను.

ఒక స్వచ్ఛమైన అహ్మదీ అగుటకు అన్ని రకాల హింస నుండి దూరముండాలని హజ్రత్ మసీహ్ మౌవూద్ అలైహిస్సలాం ప్రత్యేకంగా సూచించిరి. వారిట్లనిరి. నా వారని అనిపించుకోవాలంటే ఎలాంటి దుష్టత్వము, హింస, పీడనము, మోసపు ఆలోచన హృదయములో రాకూడదు. అన్నిటికంటే పెద్ద హింస ఏమిటని ఆహజ్రత్ సల్లల్లాహు అలైహి వసల్లంను ఒకరడిగిరి. వారు సల్లల్లాహు అలైహి వసల్లం ఇట్లనిరి. తమ సోదరుని భూమిలోని ఒక అంగుళము భూమిని హరించుకొనుట. కనుక ఒకరి హక్కులను హరించుట అతి పెద్ద హింస, పాపమగును. ఇస్లాం విశిష్టతలను, మానవుల హక్కుల చెల్లింపు గొప్ప స్థాయి ప్రమాణము ఇస్లాం బోధనలో గలదు, హక్కులు తీసుకనే బదులు హక్కులు చెల్లించాలని ఇస్లాం సూచించునని మనము ఇతరులకు తెలుపుతాము. మనము అత్యుత్సాహముతో ప్రజలకు ఈ విషయములు చెప్పుతాము. కాని మన ఆచరణ దీనికి భిన్నమైనచో మనము పాపిష్టులము, అసత్యులగుదుము. కనుక దీనిని కూడ ప్రతి అహ్మదీ క్షుణ్ణంగా పరిశీలించుకోవలెను.

హుజూరె అన్వర్ ఇట్లనిరి. ఒక విశ్వాసికి మొదటి ముఖ్యమైన నిబంధన ప్రార్థన. అంతే గాక మానవ జన్మ ఉద్దేశమే ప్రార్థన అని అల్లాహ్ తఆలా నిర్ణయించెను. హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి. తమను తాము నా జమాఅత్లో పరిగణించుకొను ప్రజలారా! యదార్థముగా ధర్మబద్ధతను అవలంబించినప్పుడే మీరు ఆకాశమున నా జమాఅత్ సభ్యులని పరిగణించబడుదురు. కనుక మీరు అల్లాహ్ తఆలాను చూచుచున్నట్లుగా భయము, వినయముతో తమ ఐదు పూటల నమాజులను సలుపుము. ప్రతి ముస్లింపై నమాజ్ విధిగావించబడెను. ఆహజ్రత్ సల్లల్లాహు అలైహి వసల్లం వద్దకు ఒక జాతి వచ్చి ఇస్లాం స్వీకరించి ఇట్లు అభ్యర్థించెను. ఓ దైవ ప్రవక్తా! మా దుస్తులు శుభ్రంగా వుండవు, మాకు సమయము కూడ లభించదు కనుక మాకు నమాజ్ క్షమించండి. వారిట్లనిరి. నమాజ్ లేనిచో మరేమి యున్నది. నమాజ్ లేని ధర్మము ధర్మమే కాదు. ఇట్లనిరి. నమాజ్ ఏమిటి? అతి వినయంగా తమ లోపములను అల్లాహ్ తఆలా ఎదుట ప్రస్తావించి, అతనితోనే సహాయము కోరుట. మానవుడు, పశువునిలో తేడా చూపించేది ప్రార్థన, నమాజ్ అని హజ్రత్ మసీహ్ మౌవూద్ అలైహిస్సలాతు వస్సలాం చాలా స్పష్టంగా తెలిపినారు. హుజూరె అన్వర్ ఇట్లనిరి. నమాజ్ కేంద్రము లేదా మస్జిద్ దూరమున్నచో సమీపములో వున్న కొన్ని కుటుంబములు కలిసి నమాజ్ సలుపుటకు ఒక స్థలమును నిర్ణయించుకోవలెనని నేను చాలా సార్లు చెప్పినాను. తద్వారా సామూహిక నమాజ్ పుణ్యము లభించడంతో పాటు నమాజుల వైపు కూడ శ్రద్ధ కలుగును. భావి తరాల సంస్కరణ కూడ జరుగును. నమాజ్ ప్రాముఖ్యత గురించి ఆహజ్రత్ సల్లల్లాహు అలైహి వసల్లం ఒక ఆదేశము గలదు. అది మన హృదయాలను కంపించివేయును. వారిట్లనిరి. ప్రళయ దినమున అన్నిటికంటే ముందు నమాజ్ గురించి ప్రశ్నించబడును. ఇది సరిగ్గా వున్నచో అతడు సఫలమగును, మోక్షము పొందును. ఇది సరిగ్గా లేనిచో అతడు అసఫలుడగును, నష్టమునకు గురగును. ఈ హక్కు చెల్లించుటకు అల్లాహ్ తఆలా ప్రతి అహ్మదీని అనుగ్రహించుగాక! హుజూరె అన్వర్ ఇట్లనిరి. విధి గావించిన ప్రార్థనలలో తగ్గుదల ఏర్పడినప్పుడు నఫిల్ నమాజుల ద్వారా అల్లాహ్ తఆలా దానిని పూరించునని ఆహజ్రత్ సల్లల్లాహు అలైహి వసల్లం ఉపదేశించిరి. కనుక తహజ్జుద్ నఫిల్ చదువుటకు కూడ శ్రద్ధ చూపవలెను.

హుజూరె అన్వర్ ఇట్లనిరి. తమ పాపముల పట్ల అల్లాహ్ తఆలాతో క్షమాపణ యాచించు అను ముఖ్యమైన విషయము వైపు ప్రతి అహ్మదీకి శ్రద్ధ యుండవలెను. ఆహజ్రత్ సల్లల్లాహు అలైహి వసల్లం ఇట్లనిరి. ప్రజలు క్షమాపణ యాచించుచుండగా వారిని అల్లాహ్ తఆలా శిక్షించదు. నేటి కాలములో పవిత్ర ఖుర్ఆన్ దుఆ **اَللّٰهُمَّ اِنِّىْ اَسْأَلُكَ بِرَحْمَتِكَ وَرَحْمَةِ رَسُوْلِكَ وَرَحْمَةِ اُمَّتِكَ** (అల్ఆరాఫ్:24) అనగా 'ఓ మా ప్రభువు! మేమే మా ప్రాణలకు అన్యాయము చేసితిమి. నీవు మమ్ములను క్షమించనిచో, మమ్ము అనుగ్రహించనిచో నిశ్చయముగా మేము నష్టపడిన వారిలో అయిపోవుదుము'ను చదువుచుండవలెనని హజ్రత్ మసీహ్ మౌవూద్ అలైహిస్సలాతు వస్సలాం సూచించిరి. ప్రజా హక్కులు చెల్లించుట, ప్రాణులలో ఎవరిని దుఃఖమునకు గురి చేయకూడదని హజ్రత్ మసీహ్ మౌవూద్ అలైహిస్సలాతు వస్సలాం తమను విశ్వసించేవారికి నిబంధన విధించిరి. హుజూరె అన్వర్ ఇట్లనిరి. నేడు ముస్లిములందరు ఈ వాస్తవమును అర్థము చేసుకొని దీనిని పాటించినచో, ముస్లిం ప్రభుత్వములు కూడ దీనిని ఆచరించినచో నేడు జరుగుచున్న రక్తపాతము అనగా ముస్లిం మరొక ముస్లింను హింసకు గురిచేసి ప్రాణాలు, ధనమును నాశనము చేయుచున్నాడు, వేలాది, లక్షలాది పిల్లలు అనాధలగుచున్నారు, లక్షలాది మహిళలు వితంతువులుగా మారుచున్నారు, వృద్ధులు మరణించుచున్నారు. ఇదంతా ఆగిపోవును.

ఇంకా గర్వము ఒక పెద్ద పాపము. దీని నుండి దూరముండాలని అల్లాహ్ తఆలా పవిత్ర ఖుర్ఆన్ లో మనకు సూచించెను. ఆహజ్రత్ సల్లల్లాహు అలైహి వసల్లం కూడ ఇటువైపు చాలా గట్టిగా ఉపదేశించారు. వారు సల్లల్లాహు అలైహి వసల్లం ఇట్లనిరి. ఎవరి హృదయములో రవ్వంత గర్వమున్నను అతడు స్వర్గములో ప్రవేశించడు. హుజూరె అన్వర్ ఇట్లనిరి. ప్రతి అహ్మద్ దీని నుండి దూరముండవలెను. జమాఅత్ లో కొన్ని రకాల వంశపరమైన భావాలున్నవని రెండు విభిన్న సందర్భములలో నాతో జరిగిన సమావేశములలో వనితలు తెలిపినారు. నవయువకుల లో ఇటువంటి భావాలు కలిగినచో ఇది మంచిదికాదు. ఉపశాఖలు దీనిని సంస్కరించవలెనని హుజూరె అన్వర్ సూచించిరి. ధన త్యాగము వైపు దృష్టి సారించాలని సూచించుచు హుజూరె అన్వర్ ఇట్లనిరి. అల్లాహ్ తఆలా కృపానుసారము ప్రపంచవ్యాప్తంగా వున్న జమాఅతులు ధన త్యాగములలో ముందడుగు వేయుచున్నవి. కాని క్రమ పద్ధతిలో వున్న ఆర్థిక వ్యవస్థను చూచినచో చాలా తగ్గుదల కనిపించుచున్నది. ఇటువైపు దృష్టి సారించాల్సిన అవసరమున్నది. నిర్ణీత శాతం ప్రకారము చందా చెల్లించినచో మస్జిదుల నిర్మాణము, ఇతర కార్యక్రమాల కొరకు విడిగా పిలుపు ఇవ్వవలసిన అవసరం చాలా అరుదుగా ఏర్పడునని నేను భావించుచున్నాను. ఈ కోణంలో అందరు ఆత్మ పరిశీలన చేసుకోవలెను. తక్కువ వ్రాయింపిన వారు తమ చందా ఆమ్ (ఆదాయములోని 16వ భాగము అనగా వందకు 6.25 పైసలు) బడ్జెట్ ను పరిశీలించుకొని మరల వ్రాయింపండి.

నేడు నేను సూచించాల్సిన చివరి విషయము విధేయత. సముచితమైన నిర్ణయమును పాటించుమని ప్రతిజ్ఞ గలదు. కొన్ని సందర్భాలలో వర్తమాన ఖలీఫా నిర్ణయములు సముచితంగా వుండవని సత్యస్వభావము లేని వారు లేదా దాంబికులు కొందరందురు. దీనిని వివరించుచు హజ్రత్ ఖలీఫతుల్ మసీహిల్ అవ్వల్ (రజి) ఇట్లనిరి. ఈ పదము నబీ కరీం సల్లల్లాహు అలైహి వసల్లం కొరకు కూడ వినియోగించబడెను. పవిత్ర ఖుర్ఆన్ లో ﴿فَرِحُوا بِمَا أُوتُوا﴾ (అల్ముమ్తహిసా: 13) అనగా మంచి విషయములలో నిన్ను అతిక్రమించము అని వచ్చినది. ఇంకా వారిట్లనిరి. ఇటువంటి వ్యక్తులు హజ్రత్ ముహమ్మద్ రసూలుల్లాహ్ సల్లల్లాహు అలైహి వసల్లం మంచి విషయములు ఏమి మాట్లాడినారు, చెడు విషయములేమి మాట్లాడినారో అని వారి లోపముల పట్టిక కూడ తయారు చేసుకున్నారా! నవ్వాజుబిల్లాహ్ మిన్ జాలిక్.

హుజూరె అన్వర్ ఇట్లనిరి. మంచి విషయముల పట్ల విధేయత వహించుట అనగా అల్లాహ్ తఆలా ఆదేశములు, అతని ప్రవక్త ఆదేశములను పాటించుటయే. నిజమైన ఖిలాఫత్ కొనసాగినంత వరకు అల్లాహ్ తఆలా, అతని ప్రవక్త ఆదేశములకు విరుద్ధంగా తీర్పులు వెలువడవు. ఖుర్ఆన్, సున్నత్ ప్రకారమే జరుగును. జమాఅత్ నకు చెందిన వర్తమాన ఖలీఫా ఆదేశములను పాటించుట తనను తాను జమాఅత్ లో భాగమని భావించే ప్రతి వ్యక్తికి తప్పనిసరి. హజ్రత్ మసీహ్ మౌవూద్ అలైహిస్సలాం ఇట్లనిరి. నా వారని అనబడేవారు, నా బైఅత్ లో చేరిన వారి సంస్కరణ జరగనిచో, అల్లాహ్ తఆలా అతని ప్రవక్త బోధన ప్రకారము జీవితము గడపనిచో బైఅత్ చేయుట వ్యర్థమగును. ఈ వాస్తవికతను అర్థము చేసుకొని దానిని పాటించుటకు ప్రయత్నించినప్పుడే మనం అహ్మద్ అగుట ప్రయోజనము కలుగును. ఇస్లాం నిజమైన బోధనను అర్థము చేసుకొని దానిని పాటించుటకు అల్లాహ్ తఆలా మనందరిని అనుగ్రహించుగాక! (ఆమీన్)



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,  
 .....  
 .....  
 .....